

---

ashmakagItA from Bharatamanjari of Kshemendra

ಅಶ್ವಕಗೀತಾ ಭಾರತಮಂಜರ್ಯಾಢ ಕ್ಷೇಮೇಂದ್ರವಿರಚಿತಾ

Document Information



---

Text title : ashmakagItA from Bharatamanjari of Kshemendra

File name : ashmakagItABM.itx

Category : giitaa, kShemendra

Location : doc\_giitaa

Author : Kshemendra

Description/comments : kAvyamALA 65. Bharatamanjari

Latest update : October 15, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 15, 2022

*sanskritdocuments.org*

---



## ಅಶ್ವಕಗೀತಾ ಭಾರತಮಂಜರ್ಯಾಂ ಕ್ಷೇಮೇಂದ್ರವಿರಚಿತಾ



ತಸ್ಮಾತ್ಪಾಲಯ ಭೂಪಾಲ ಕ್ಷತ್ರಧರ್ಮೇ ಸ್ಥಿತಃ ಪ್ರಜಾಃ .  
ಕ್ಷಯಂ ಕಾಲಕೃತಂ ವೀಕ್ಷ್ಯ ಮಾ ಚ ಶೋಕೇ ಮನಃ ಕೃಧಾಃ .. 13.107..  
ಭೂತ್ವಾ ಭೂತ್ವಾ ಪ್ರಲೀಯಂತೇ ಕಾಲೇನ ಕಲಿತಾಃ ಕಿಲ .  
ಲೋಕಾಃ ಕಾಲಕಲಾಜಲೈಶ್ಚಿತ್ತಶ್ಚಾಯಂ ಭವಶ್ರಮಃ .. 13.108..  
ಉಕ್ತಂ ಸೇನಚಿತಾ ರಾಜ್ಞಾ ಪುರಾ ರಾಜನ್ವಿವೇಕಿನಾ .  
ದುಃಖೇ ದೃಢಂ ಮನಃ ಕುರ್ಯಾನ್ನರ್ತಿಶೋಕಗದಾಷಢಂ .. 13.109..  
ಶೋಚತಾಂ ಧೃತಿಹೀನಾನಾಂ ನ ಶಾಂತಿರ್ಜಾಯತೇ ಕ್ಷಚಿತ್ .  
ದುಃಖೈರಾಯಾಂತಿ ದುಃಖಾನಿ ಧನಾನೀವ ಧನೈರ್ನೃಣಾಂ .. 13.110..  
ದೃಷ್ಟ್ವಾ ಜಗತಿ ಜಂತೂನಾಂ ಕಾಲೇ ಕಾಲೇ ಭವಾಭವಂ .  
ಫಲಾನಾಮಿವ ಕಾಲಜ್ಞಃ ಕೋನುಶೋಚತಿ ತತ್ತ್ವಧೀಃ .. 13.111..  
ಜನಕೇನ ಪುರಾ ಪೃಷ್ಟೋ ಜಗಾದ ಬ್ರಾಹ್ಮಣೋಽಶ್ವಕಃ .  
ಸ್ವಭಾವನಶ್ಚರಾನ್ಭಾವಾನ್ಶ ಶೋಚಂತಿ ವಿವೇಕಿನಃ .. 13.112..  
ನ ಕಶ್ಚಿದ್ಧೃಶ್ಯತೇಽತ್ಯೇತುಂ ಸ್ಥಾವರೇಷು ಚರೇಷು ಚ .  
ಶಕ್ರೋ ಹ್ಯಾಯುಷಿ ಮರ್ಯಾದಾಂ ಯಃ ಕಾಲವಿಹಿತಾಂ ಭವೇತ್ .. 13.113..  
ಧನಮಾಯುಃ ಶರೀರಂ ಚ ಜಾತಿಸ್ತರುಣತಾ ತಥಾ .  
ಭಜಂತೇ ಕಾಲವೈಚಿತ್ರ್ಯಾನ್ನಾನಾರೂಪವಿಪರ್ಯಯಂ .. 13.114..  
ಉಚ್ಚಾ ನೀಚತ್ವಮಾಯಾಂತಿ ವಿಶೀರ್ಯಂತೇ ಚ ಸಂಹತಾಃ .  
ಭವಂತಿ ಕಿಲ ಕಾಲೇನ ನಿಮ್ನಾನ್ಯುಚ್ಚಾಯವಂತಿ ಚ .. 13.115..  
ಹೀನವಂಶಾಃ ಕುಲೇನತ್ವಂ ಧನಿನಶ್ಚ ದರಿದ್ರತಾಂ .  
ಯಾಂತಿ ಮೂರ್ಖಾಶ್ಚ ವೈದುಷ್ಯಂ ದೌರ್ಭಾಗ್ಯಂ ಸುಭಗಾಸ್ತಥಾ .. 13.116..  
ಸ್ವಲ್ಪಾಯುಷಶ್ಚ ರಾಜಾನೋ ದರಿದ್ರಾಶ್ಚ ಶತಾಯುಷಃ .  
ಜರಾಭಗ್ನಾಶ್ಚ ದೃಶ್ಯಂತೇ ರಸಾಯನವಿಚಕ್ಷಣಾಃ .. 13.117..  
ಧನಿನೋ ವ್ಯಾಧಿಸಂತಪ್ತಾ ದರಿದ್ರಾಶ್ಚ ನಿರಾಮಯಾಃ .  
ಆಯುರ್ವೇದವಿದೋ ಯಾಂತಿ ತರುಣಾ ಏವ ಪಂಚತಾಂ .. 13.118..  
ಮೂರ್ಖಾಃ ಸದಾಚಾರರತಾಃ ಪಂಡಿತಾ ಧರ್ಮವರ್ಜಿತಾಃ .  
ಭವಂತಿ ಕಾಲವಿಹತೈಸ್ತೈಃ ಕಿಲ ವಿಪರ್ಯಯೈಃ .. 13.119..

ಅಪಿ ತೈಲೋಕ್ಯಕರ್ತಾರಸ್ವತುರ್ಮುಖಮುಖಾಃ ಸುರಾಃ .  
ನ ಹಿ ಕಾಲಕಟಾಕ್ಷೇಣ ಲಕ್ಷಿತಂ ರಕ್ಷಿತುಂ ಕ್ಷಮಾಃ .. 13.120..  
ಶ್ರೀಮತಾಂ ಹೀನವಿತ್ತಾನಾಂ ಧೀಮತಾಂ ಜಡಚೇತಸಾಂ .  
ತುಲ್ಯಂ ನಿರನುರಕ್ತೋ ಹಿ ಕಾಲಪಣ್ಯಗೃಹೇ ಕ್ರಯಃ .. 13.121..  
ಕಾಲಾನಿಲವಿಲೋಲಾನಾಂ ದೇಹಿನಾಂ ಭವಕಾನನೇ .  
ದ್ರುಮಾಣಾಮಿವ ಜಾಯಂತೇ ಮಿಥೋ ನಿತ್ಯಂ ಗಮಾಗಮಾಃ .. 13.122..  
ಅಕಸ್ಮಾತ್ಸಂಗತೋ ನಾಮ ಯದ್ಯಕಸ್ಮಾದ್ವಿನಶ್ಯಂತಿ .  
ಶೋಕಃ ಕಿಂ ತತ್ರ ಜಂತೂನಾಂ ಸತತಂ ಹಿ ಗತಾಗತಂ .. 13.123..  
ನ ವಿಯೋಗೇಷು ಸಂತಾಪಃ ಕಾರ್ಯಃ ಕಿಲ ವಿವೇಕಿಭಿಃ .  
ಅಭಾವಾನುಭವೇ ಭಾವಾ ಭವೇ ಹಿ ಕ್ಷಣಭಂಗಿನಃ .. 13.124..  
ಅಶ್ವಕೇನೇತಿ ಕಥಿತಂ ಕಥಯಿತ್ವಾ ಮುನೀಶ್ವರಃ .  
ವಿರರಾಮ ಸಮಾಲೋಕ್ಯ ಗಾಢಶೋಕ ಯುಧಿಷ್ಠಿರಂ .. 13.125..  
ಇತಿ ಭಾರತಮಂಜರ್ಯಾಂ ಕ್ಷೇಮೇಂದ್ರವಿರಚಿತಾ ಅಶ್ವಕಗೀತಾ ಸಮಾಪ್ತಾ .

---

ashmakagItA from Bharatamanjari of Kshemendra

pdf was typeset on October 15, 2022

Please send corrections to [sanskrit@cheerful.com](mailto:sanskrit@cheerful.com)

